

ईंदो अजु राम हरी, प्यारो घनश्याम हरी दिसी दिलि पवंदी ठरी

१—वण वलियूं नचो ईंदो दशरथ बचो

सचो वचन गुरु अ जो थींदो हाणे

ईंदो अंडण हली पुछी गुरनि गली

मुंहिजी दिलिजी कल खे थो प्रभू ज़ाणे

थींदी सां सफल घड़ी, थींदी सां सफलु घड़ी, दिसी दिलि

२—जंहि लाइ मांदी हुयमि छिक हेकांदी हुयमि

हिकु पलु न विरह खां वांदी हुयमि

सोई अवध धणी ईंदो रघुकुल मणी

जंहिजे दर्शन लाइ दिलि उन्मादी हुयमि

पवंदो सो ढोलु ढरी, पवंदो सो ढोलु ढरी, दिसी दिलि

३—शिवु बृह्मा ध्याये त बि पारु न पाए

जंहिखे शेषु भगुवानु थो नितु गाए

सोई प्यारो श्री राम जंहिजो सचो मिठो नाम

तंहिखे दिसंदसि मां पंहिजे अंडण आए

वेंदी विरह विपति टरी, वेंदी विरह विपति टरी, दिसी दिलि

४—कंदसि सिक सां सेवा खाराए मिठिड़ा मेवा

घोरे पाणी मां पियंदसि प्यारे तां

पुई गुलिङनि जा हार पाए कौशल कुमार

ठाहे आरती उतारियां जीअ जिआरे तां

चई जय वरी वरी, चई जय वरी वरी, दिसी दिलि

५—हालु पुछंदा जदहीं सुखी थींदसि तदहीं

चवां तवहां जेई आए वाधायूं वरियूं

पसी दर्शन दयाल थियसि अजु मां निहाल

चरण गुलड़नि ते चाढ़िया मां आंसुनि लड़ियूं

पुण्य वलि फूली फरी पुण्य वलि फूली फरी, दिसी दिलि